

आकाशवाणीप्रमुख समाचार

- राष्ट्रपति, उपराष्ट्रपति र प्रधानमन्त्री द्वारा, चैत्र नवरात्रि, उगादी, गुढीपाडवा, अवसरमा जनतालाई शुभकामना व्यक्त।
- निर्वाचन आयोग द्वारा, पचासी वर्षभन्दा माथिका मतदाताहरूलाई डाक मतपत्र मतदानको सुविधा विस्तार
- अर्लिन्स मास्टर्स ब्याडमिन्टनमा, अर्जुन मदाथिल रामचन्द्रन र हरिहरन अम्साकारुनन फ्रान्सको पले डे स्पोर क्वार्टरफाजिलमा प्रवेश

Prez,VP,PM- New year

राष्ट्रपति द्रौपदी मुर्मु, उपराष्ट्रपति सीपी राधाकृष्णन र प्रधानमन्त्री नरेन्द्र मोदीले आज, चैत्र नवरात्रि, चैत्र शुक्लादी, उगादी, गुढीपाडवा, चेती चन्द, नवरेह र सजिबु चरोबाको अवसरमा जनतालाई शुभकामना दिनुभएको छ।

Prez-Ayodhya

राष्ट्रपति द्रौपदी मुर्मुले आज अयोध्यास्थित राम मन्दिरको भ्रमण गर्नुभयो। उहाँले श्री राम जन्मभूमि मन्दिरमा प्रार्थना गर्नुभयो। उहाँले डेढ सय किलोग्राम सुनले जलप लगाएको श्री राम यन्त्र पनि स्थापना गर्नुभयो। वैदिक गणितमा आधारित यो यन्त्र सकारात्मक आध्यात्मिक ऊर्जा उत्पन्न गर्न डिजाइन गरिएको हो र यो भगवान रामको दिव्य उपस्थितिको प्रतीक हो। यस यन्त्रको धातुको प्लेटमा वैदिक र 'बीज' मन्त्रहरू कुँदिएका छन्। मन्दिर निर्माणमा योगदान पुऱ्याउने लगभग छ हजार कामदार, विक्रेता र कारीगरहरूलाई समारोहमा भाग लिन आमन्त्रित गरिएको थियो।

PNG/CNG

सरकारले देशभरि यातायातका लागि घरेलु पीएनजी र सीएनजीको एक सय प्रतिशत आपूर्ति सुनिश्चित गरिएको बताएको छ। पेट्रोलियम तथा प्राकृतिक ग्यास मन्त्रालयकी सहसचिव सुजाता शर्माले दुई हप्ताको अवधिमा लगभग एक लाख पच्चीस हजार घरेलु तथा व्यावसायिक जडानहरू जारी गरिएको बताउनुभयो। उहाँले, विगत तीन दिनमा पाँच हजार छ सय-भन्दा बढी उपभोक्ताहरूले सफलतापूर्वक पीएनजीमा स्विच गर्नुका साथै अनलाइन बुकिङ दरहरू चौरानब्बे प्रतिशतले बढेको बताउनुभयो।

RELIEF-West Asia

पश्चिम एसियाली द्वन्द्वबाट प्रभावित भारतीय निर्यातकर्ताहरूलाई सहयोग गर्न सरकारले निर्यात प्रवर्द्धनका लागि लचिलोपन र रसद हस्तक्षेप (RELIEF) योजना सुरु गरेको छ। वाणिज्य सचिव राजेश अग्रवालले नयाँ दिल्लीमा पत्रकार सम्मेलनमा, सरकारले द्वन्द्वलाई ध्यानमा राख्दै निर्यातकर्ताहरूलाई सहयोग गर्न प्रमुख मन्त्रालयहरू र विदेशी नियोगहरूसँग समन्वय गरिरहेको बताउनुभयो। रसद, भण्डारण र कार्गो फिर्ता जस्ता मुद्दाहरूलाई सम्बोधन गर्न वाणिज्य विभाग अन्तर्गत एक अन्तर-मन्त्रालय समूह पनि स्थापना गरिएको छ। सचिवले मध्य पूर्वमा भारतीय निर्यातकर्ताहरूले जारी क्षेत्रीय तनाव, ढुवानी र भविष्यको व्यापारलाई असर गर्ने कारणले अवरोधहरूको सामना गरिरहेको स्वीकार्नुभयो।

ECI

निर्वाचन आयोगले आसाम, केरला, पुडुचेरी, तमिलनाडु र पश्चिम बंगालमा हुने आगामी विधानसभा चुनावका साथै छ राज्यहरूमा हुने उपचुनावहरू अगाडि, पचासी वर्षभन्दा माथिका मतदाताहरू र अपाङ्गता भएका व्यक्तिहरूलाई डाक मतपत्र मतदानको सुविधा विस्तार गरेको छ। निर्वाचन निकायले, योग्य मतदाताहरूले आफ्नो बुथ स्तर अधिकारीको, सहयोगमा निर्वाचन सूचनाको पाँच दिन भित्र फारम बाह-डी मार्फत आवेदन दिन सक्ने बताएको छ। आयोगले स्वास्थ्य, अग्नि, बिजुली, यातायात र उड्डयन जस्ता आवश्यक सेवाहरूमा संलग्न मतदाताहरूलाई तोकिएका नोडल अधिकारीहरू मार्फत डाक मतपत्र सुविधा प्राप्त गर्न पनि अनुमति दिएको छ।

समाचार आकाशवाणीबाट सुन्दै हुनुहुन्छ।

BJP

भाजपाले आज आगामी पश्चिम बंगाल विधानसभा चुनावको लागि एक सय एघार उम्मेदवारहरूको दोस्रो सूची जारी गरेको छ। पूर्व केन्द्रीय मन्त्री निसित प्रामाणिकले माथाभांगा विधानसभा सीटबाट चुनाव लड्नुहुनेछ। पूर्व हक्की खेलाडी भरत क्षेत्रीलाई कालिम्पोड विधानसभा सीटबाट चुनाव लडाइन्छ भने दार्जिलिङबाट नोमन राईलाई उम्मेदवार बनाइएको छ। दुई सय चौरानब्बे सदस्यीय पश्चिम बंगाल विधानसभामा अर्को महिनाको तेस्रो र उन्तीस तारिखमा दुई चरणमा मतदान हुनेछ। मतगणना चार मे मा हुनेछ।

यसैगरी, भाजपाले आसाम विधानसभा चुनावको लागि अठ्ठासी उम्मेदवारहरूको पहिलो सूची जारी गरेको छ। मुख्यमन्त्री डा. हिमंत विश्व शर्मा

जलुकबारी निर्वाचन क्षेत्रबाट चुनाव लड्नुहुनेछ। आसाममा नौ अप्रिलमा, एकै चरणमा विधानसभा चुनावको लागि मतदान हुनेछ। साथै, भाजपाले केरलमा विधानसभा चुनावको लागि उन्चालिस उम्मेदवारहरूको दोस्रो सूची जारी गरेको छ।

Defence minister-MSMEs

रक्षामन्त्री राजनाथ सिंहले आज, नयाँ दिल्लीमा राष्ट्रिय रक्षा उद्योग सम्मेलनसँगको सम्बोधनमा, MSME-हरू देशको रक्षा उत्पादन क्षेत्रको एक महत्वपूर्ण स्तम्भको रूपमा उदाउँदै गएको बताउनुभयो। उहाँले स्थानीय उद्यमीहरू, स्टार्ट-अपहरू र नवप्रवर्तकहरूले भारतको प्राविधिक क्षमता बढाउन र राष्ट्रिय अर्थतन्त्रमा महत्वपूर्ण योगदान पुऱ्याउन महत्वपूर्ण भूमिका खेल्दै गएको उल्लेख गर्नुभयो। उहाँले धेरै MSME-हरू कृत्रिम बुद्धिमत्ता, स्वचालन, रोबोटिक्स र अन्य उन्नत प्रविधिहरू जस्ता उदीयमान क्षेत्रहरूमा सक्रिय रूपमा काम गरिरहेको कुरा पनि प्रकाश पार्नुभयो।

यसैगरी उहाँले, देशले आगामी केही वर्षहरूमा स्वदेशी ड्रोन उत्पादनको विश्वव्यापी केन्द्रको रूपमा देखा पर्न मिसन मोडमा काम गर्नुपर्ने पनि बताउनुभयो। उहाँले रणनीतिक स्वायत्तता सुनिश्चित गर्न, रक्षा तयारी बढाउन र वर्तमान भूराजनीतिक अनिश्चितताहरूलाई ध्यानमा राख्दै देशलाई आत्मनिर्भर बनाउन ड्रोन उत्पादन क्रिसिस्टम निर्माण गर्ने तत्काल आवश्यकतामा पनि जोड दिनुभयो।

Biotech-Jitendra singh

केन्द्रीय विज्ञान तथा प्रविधि मन्त्री डा. जितेन्द्र सिंहले नयाँ दिल्लीमा बायोटेक्नोलोजी उद्योग अनुसन्धान सहयोग परिषद् (BIRAC) को चौधौँ स्थापना दिवसलाई सम्बोधन गर्दै, दुई हजार चौधमा देशको जैविक-अर्थतन्त्र दस अर्ब अमेरिकी डलर पुगेको, जुन एक दशकभन्दा बढी समयमै लगभग बीस गुणाले बढेको बताउनुभयो। उहाँले, अर्को औद्योगिक क्रान्ति, Biotechnology द्वारा संचालित हुने र आर्थिक वृद्धिको सम्पूर्ण प्रतिमान IT बाट मुख्यतया बायोटेकमा सर्ने र यसमा भारतले नेतृत्व लिने अनुभूति साझा गर्नुभयो। भारत दुई हजार तीस सम्ममा तीन सय अर्ब अमेरिकी डलरको जैविक अर्थतन्त्रको लक्ष्यतर्फ निरन्तर अगाडि बढिरहेको छ, जसलाई वैज्ञानिक, उद्यमी र स्टार्टअपहरूको बलियो आधारले समर्थन गरेको छ। उहाँले, BioE3 नीतिले सटीक बायोथेराप्युटिक्स, स्मार्ट प्रोटीन, जलवायु-लचिलो कृषि, जैव-आधारित रसायनहरू, र कार्बन क्याप्चर प्रविधिहरू जस्ता क्षेत्रहरूमा नवप्रवर्तनलाई प्रवर्द्धन गर्ने बताउनुभयो।

Badminton

अर्लिन्स मास्टर्स ब्याडमिन्टनमा, भारतीय पुरुष युगल जोडी अर्जुन मदाथिल रामचन्द्रन र हरिहरन अम्साकारुनन फ्रान्सको पले डे स्पोर क्वार्टरफाइनलमा प्रवेश गरेका छन्। अर्जुन र हरिहरनले आज Round of Sixteen को खेलमा स्कटिश जोडी अलेक्ज्याण्डर डन र एडम प्रिंगललाई पराजित गरेका छन्। पुरुष एकलमा, आयुष शेड्डीले आज साँझ जापानका युदाई ओकिमोटोसँग खेल्नेछन्। महिला एकलमा, अनमोल खार्बले आफ्नै देशकी तन्वी शर्मासँग खेल्नेछिन् भने मालविका बनसोडले मलेसियाली खेलाडी वोंग लिंग चिङसँग खेल्नेछिन्। Round of Sixteen मा पुगेकी श्वाभानि बरुआले पनि क्यानेडियन खेलाडी वेन यु झाङसँग खेल्नेछिन्।

प्रमुख समाचार पुनः एकपटक

- राष्ट्रपति, उपराष्ट्रपति र प्रधानमन्त्री द्वारा, चैत्र नवरात्रि, उगादी, गुढीपाडवा, अवसरमा जनतालाई शुभकामना व्यक्त।
- निर्वाचन आयोग द्वारा, पचासी वर्षभन्दा माथिका मतदाताहरूलाई डाक मतपत्र मतदानको सुविधा विस्तार
- अर्लिन्स मास्टर्स ब्याडमिन्टनमा, अर्जुन मदाथिल रामचन्द्रन र हरिहरन अम्साकारुनन फ्रान्सको पले डे स्पोर क्वार्टरफाइनलमा प्रवेश